

КОМИСИЈА ЗА ХАРТИИ ОД ВРЕДНОСТ НА РЕПУБЛИКА МАКЕДОНИЈА

520.

Врз основа на член 190 и член 189-а став 2 од Законот за хартии од вредност („Службен весник на Република Македонија“ број 95/2005, 25/2007, 7/2008, 57/2010 и 135/2011) и врз основа на член 1 став 8 и член 2 став 6 од Законот за дополнување на Законот за девизното работење („Службен весник на Република Македонија“ број 135/2011), Комисијата за хартии од вредност на Република Македонија на седницата одржана на ден 18-01-2012 година донесе

П РА В И Л Н И К**ЗА ФОРМАТА И СОДРЖИНАТА НА ОБРАЗЕЦОТ НА БАРАЊЕТО ЗА ДОНЕСУВАЊЕ ОДЛУКА ВО СЛУЧАЈ НА МОЛЧЕЊЕ НА КОМИСИЈАТА ЗА ХАРТИИ ОД ВРЕДНОСТ НА РЕПУБЛИКА МАКЕДОНИЈА**

Член 1

Со Правилникот за формата и содржината на образецот на барањето за донесување одлука во случај на молчење на Комисијата за хартии од вредност на Република Македонија (во натамошниот текст: Комисијата) се пропишува формата и содржината на образецот на барањето за донесување одлука во случај на молчење на Комисијата односно ненавремено одлучување во роковите утврдени со Законот за хартии од вредност и со Законот за девизното работење (во натамошниот текст: правилник).

Член 2

Барањето од член 1 на овој правилник се поднесува на образец „Барање за донесување одлука во случај на молчење на Комисијата БМ-КХВРМ“ кој е даден во Прилог и е составен дел на овој правилник.

Образецот е со формат А4 кој содржи: во горниот лев агол: називот на Комисијата, предмет (се наведува целиот назив на предметот) и датум на поднесување на барањето, во средишниот дел: назив на барањето, име и презиме односно назив на подносителот на барањето, адреса на живеење односно седиште на подносителот на барањето, краток опис поради што се поднесува барањето и место за потпис/печат на подносителот на барањето.

Член 3

Овој правилник влегува во сила наредниот ден од денот на објавувањето во „Службен весник на Република Македонија“.

Член 4

Со влегувањето во сила на овој Правилник, престанува да важи Правилникот за формата и содржината на образецот на барањето за донесување одлука во случај на молчење на Комисијата за хартии од вредност на Република Македонија („Службен весник на Република Македонија“ број 162/2011).

Број 03-150/1
20 јануари 2012 година
Скопје

Комисија за хартии од вредност
на Република Македонија
Претседател,
Марина Наќева-Кавракова, с.р.

ОБРАЗЕЦ: БМ-КХВРМ

ДО: КОМИСИЈА ЗА ХАРТИИ ОД ВРЕДНОСТ НА РМ
- за архива (писарница)

Предмет:

<u>Барање за добивање на одобрение -</u>
<u>Барање за добивање на согласност -</u>
<u>Барање за добивање на претходна согласност -</u>
<u>Барање за добивање на дозвола -</u>
<u>Барање за обновување на дозвола -</u>

Датум на поднесување на барањето: _____ година

**БАРАЊЕ ЗА ДОНЕСУВАЊЕ ОДЛУКА ВО СЛУЧАЈ НА МОЛЧЕЊЕ НА
КОМИСИЈАТА ЗА ХАРТИИ ОД ВРЕДНОСТ НА РЕПУБЛИКА МАКЕДОНИЈА**

(име и презиме/назив на подносителот на барањето)

(адреса на живеење/седиште на подносителот на барањето)

Краток опис поради што се поднесува барањето:

Поради ненавремено одлучување на Комисијата за хартии од вредност на РМ по горенаведениот предмет, барам од Претседателот на Комисијата за хартии од вредност на РМ во рок од 5 работни дена од денот на приемот на ова барање да закаже седница на Комисијата на која ќе се одлучува по предметот оформен по барањето, кое повторно во копија ви го доставувам.

Со почит,

(потпис/печат)

Напомена: Барањето се пополнува од страна на подносителот со печатни кирилични букви, уредно и читливо, без какви било корекции на истото.